

20170490945

МИНИСТЕРСТВО ЗА ВНАТРЕШНИ РАБОТИ

Врз основа на член 128 став 1 алинеја 1 од Законот за полиција („Службен весник на Република Македонија“ бр. 114/06, 6/09, 145/12, 41/14, 33/15, 31/16, 106/16 и 120/16), министерот за внатрешни работи донесе

ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА НАЧИНОТ НА ВРШЕЊЕ НА ПОЛИЦИСКИТЕ РАБОТИ

Член 1

Во Правилникот за начинот за вршење на полициските работи („Службен весник на Република Македонија“ бр. 149/07, 110/11, 117/14 и 14/17), во член 58 став 3 по алинејата 5 се додава нова алинеја 6, која гласи:

„- индиции дека кривичното дело е сторено од омраза;“

Член 2

Образецот број 22 се заменува со нов Образец број 22 кој е даден во прилог и е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 13.1.1-26830/1
21 април 2017 година
Скопје

Министер
за внатрешни работи,
д-р **Агим Нухиу**, с.р.

Образец бр.22

МИНИСТЕРСТВО ЗА ВНАТРЕШНИ РАБОТИ

(назив на организационата единица)

Бр. _____

_____ 20 ____ година

Врз основа член 58 став 3 од Правилникот за начинот на вршење на полициските работи се составува

**ЗАПИСНИК
за примање на пријава**

На ден _____ година во _____ часот во _____

(назив на организациска единица)

во _____ од страна на полицискиот службеник _____

(место)

(име и презиме)

ПОДНОСИТЕЛ НА ПРИЈАВА:

_____, роден-а _____ година, во _____,

(име, татково име и презиме)

_____, со ЕМБГ _____ државјанство _____, по

(место и држава)

занимање _____, вработен во _____, со

живеалиште/престојувалиште во _____, ул. _____,

бр. _____ изјави дека сака да поднесе кривична пријава/барање за поведување на прекршочна

постапка против _____ за кривично

(име и презиме)

дело/прекршок _____, согласно член _____, од _____.

(законски основ)

Пријавителот е предупреден за последиците од лажно пријавување согласно член 366 од Кривичниот законик.

Постојат индиции дека кривичното дело е сторено од омраза¹:

¹ Да се наведе заштитената карактеристика: припадност на одреден пол, раса, боја на кожа, род, припадност на маргинализирана група, етничка припадност, јазик, државјанство, социјално потекло, религија или верско уверување, други видови уверувања, образование, политичка припадност, личен или општествен статус, ментална или телесна попреченост, возраст, семејна или брачна состојба, имотен статус, здравствена состојба, или на која било друга основа предвидена со закон или меѓународен договор

ОПИС НА НАСТАНОТ²:

Исказ на лицето кое ја поднело пријавата за неговото основано сомневање дека лицето против кого е поднесена пријавата е сторител на казниво дело или дека истото е соучесник во негово извршување и за фактите на кои го заснова основаното сомневање, личниот опис, личните и други податоци на лицето, како и за местото каде може да се пронајде лицето.

Податоци за доказите (материјални докази, траги или други материјални докази или лични податоци на сведоци)

Подносителот на пријавата е - не е оштетен со кривичното дело, односно прекршокот.

Попис и опис на украдените или оштетените предмети поединечно и детално како и приближна висина на сторената штета и на противправно стекнатата имотна корист од страна на сторителот.

² кога, како и каде лицето дознало за настанот, факти од кои заклучило дека е извршено кривично дело односно прекршок, време на извршување на делото (доколку знае- датум, ден и час), место на настанот (улица, број, поблиска ознака на местото на настанот), употребените средства за извршување (опис на сите употребени средства и најдени траги), начинот на извршување-детален опис за начинот на сторување на казнивото дело.

Изјава за поучување на подносителот на пријавата за поведување постапка за остварување на имотно-правното барање

ЗАБЕЛЕШКА:

Полицискиот службеник ќе му го прочита записникот на подносителот на пријавата и дополнително ќе ги внесе неговите забелешки во однос на истиот.

ЗАПИСНИКОТ Е ПРОЧИТАН ПРЕД ДА БИДЕ ПОТПИШАН.

(потпис од подносителот на пријавата)

Подносител на пријавата

Полициски службеник